

பிப்ரவரி – 25

TNPSC துளிகள்

- ❖ இந்தியக் கலாச்சார உறவுகள் சபையானது டெல்லியில் கைவினைப் பொருட்களின் கண்காட்சியினையும் பொருட்காட்சியினையும் ஏற்பாடு செய்துள்ளது.
 - அரசு அதிகாரிகள் மத்தியில் பாரம்பரிய இந்திய கைவினைப் பொருட்களை பிரபலப்படுத்தும் நோக்கத்துடன் இது ஏற்பாடு செய்யப்பட்டுள்ளது.
- ❖ இந்திய விமானப்படையானது, ஐக்கிய ராஜ்ஜியத்தின் வாடிங்டன் நகரில் நடைபெற உள்ள “கோப்ரா வாரியர் 22” என்ற பன்னாட்டு விமானப்படைப் பயிற்சியில் பங்கேற்க உள்ளது.
 - இந்திய விமானப்படையின் ஒரு இலகுரகப் போர் விமானமான தேஜாஸ் இந்தப் பயிற்சியில் பங்கேற்க உள்ளது.
- ❖ ரஷ்ய அதிபர் விளாடிமிர் புதின் கிழக்கு உக்ரைனிலுள்ள சில பிரிவினைவாதப் பகுதிகளின் விடுதலையினை அங்கீகரித்துள்ளார்.
 - இது டோனெட்ஸ்க் மற்றும் லுஹான்ஸ்க் ஆகிய பகுதிகளாகப் பிரிக்கப்பட்டது.

தேசியச் செய்திகள்

நீலப் பொருளாதாரம் தொடர்பான செயல்திட்டம்



- ❖ இந்தியா மற்றும் பிரான்ஸ் இணைந்து, நீலப் பொருளாதாரம் மற்றும் பெருங்கடல் ஆளுமை ஆகியவை குறித்த தங்களது இருதரப்புப் பரிவர்த்தனைகளை மேம்படுத்தச் செய்வதற்கான ஒரு செயல்திட்டத்தில் கையெழுத்திட்டன.
- ❖ இந்தக் கூட்டாண்மையானது, பெருங்கடல்கள் பற்றிய சரியான புரிதலுக்கான கடல் சார் அறிவியல் ஆராய்ச்சியில் ஒன்றிணைந்துச் செயல்படுவதற்கான ஒரு திறனை

ஆராய்தல் மற்றும் ஒரு தடையற்ற மற்றும் வர்த்தகப் பொது மையமாக பெருங் கடல்கள் திகழ்வதை உறுதி செய்தல் ஆகியவற்றில் உதவும்.

ஹார்வர்டு ஆய்வறிக்கைகள்

- ❖ மான்சுக் மாண்டவ்யா, இந்தியாவின் கோவிட்-19 தடுப்பு மருந்து வழங்கீட்டுத் திட்டம் பற்றிய ஹார்வர்டு ஆய்வறிக்கைகளை வெளியிட்டார்.
- ❖ இந்த அறிக்கைகளானவை; இந்தியாவின் கோவிட்-19 தடுப்பு மருந்தின் உருவாக்கக் கதை மற்றும் இந்தியாவின் கோவிட்-19 தடுப்பு மருந்து நிர்வாகத்தின் பயணம் ஆகியனவாகும்
- ❖ இந்த அறிக்கைகள், நாட்டில் கோவிட்-19 தடுப்பு மருந்துகள் உருவாக்கப்பட்டது மற்றும் அதன் வழங்கீட்டு முயற்சிகளின் வெற்றிக்குப் பங்காற்றிய சில முக்கிய அம்சங்களை எடுத்துரைக்கிறது.
- ❖ உள்நாட்டிலேயே தடுப்பு மருந்துகளை உற்பத்தி செய்தல் மற்றும் பல்வேறு வயதினருக்குப் பாதுகாப்பான முறையில் தடுப்பு மருந்து வழங்கப்படுவதை உறுதி செய்ய எடுத்த தக்க நடவடிக்கைகள் ஆகியவற்றைப் பற்றி இந்த அறிக்கைகள் பெரிய அளவில் ஆய்வு செய்துள்ளன.

தேசிய வருவாய்வழி மற்றும் திறன் கல்வி உதவித் தொகைத் திட்டம்



Merit Cum Means Scholarship
Government of India



Ministry of Minority Affairs

- ❖ தேசிய வருவாய்வழி மற்றும் திறன் கல்வி உதவித் தொகைத் திட்டத்தினைத் தொடரச் செய்வதற்கு கல்வி அமைச்சகம் ஒப்புதல் அளித்துள்ளது.
- ❖ ஆண்டு வருமான வரம்பை 1.5 லட்சம் ரூபாய் என்ற அளவிலிருந்து 3.5 லட்சம் ரூபாயாக அதிகரிப்பது போன்ற தகுதி வரையறைகளில் குறைந்தபட்ச மாற்றங்களுடன் இந்தத் திட்டத்தினை 2025 -26 ஆம் ஆண்டு வரை நீட்டிக்க ஒப்புதல் அளிக்கப்பட்டுள்ளது.
- ❖ பொருளாதாரத்தில் நலிந்த பிரிவைச் சேர்ந்த திறமையான மாணவர்களுக்கு உதவித்

தொகை வழங்கி, 8 ஆம் வகுப்பிலேயே அவர்கள் பள்ளிப் படிப்பினைக் கைவிடாமல் அவர்களின் படிப்பைத் தொடரச் செய்வதே இத்திட்டத்தின் நோக்கமாகும்.

- ❖ இந்தத் திட்டத்தின் கீழ், 9ஆம் வகுப்பு பயிலும் மாணவர்களுள் தேர்ந்தெடுக்கப்பட்ட அனைத்து மாணவர்களுக்கும், ஆண்டிற்கு தலா ரூ.12,000 உதவித் தொகையானது ஒவ்வொரு ஆண்டும் வழங்கப்படுகிறது.
- ❖ 2008-09 ஆம் ஆண்டில் அரசு இத்திட்டத்தினைத் தொடங்கியது.

நிதிநிலைத்தன்மை மற்றும் மேம்பாட்டுச் சபை - 25வது அமர்வு

- ❖ இது மும்பையில் நடத்தப் பட்டது.
- ❖ இந்த அமர்வானது நிதித்துறை அமைச்சர் நிர்மலா சீதாராமன் தலைமையின் கீழ் நடத்தப் பட்டது.
- ❖ இந்தச் சபையானது நிதிநிலைத் தன்மை மற்றும் மேம்பாட்டுச் சபையின் பல்வேறு ஆணைகளையும் சில உள்நாட்டு மற்றும் உலக மேம்பாடுகளால் விளைந்த முக்கியமான பெரிய நிதிப் பிரச்சினைகள் பற்றியும் விவாதித்தது.




சர்வதேசச் செய்திகள்

C - Dome


- ❖ இஸ்ரேல் நாடானது "C-Dome" எனப்படும் ஒரு புதிய கடற்படை வான்வழிப் பாதுகாப்பு அமைப்பினை வெற்றிகரமாகப் பரிசோதித்தது.
- ❖ இது இஸ்ரேலியக் கடற்படையின் சார்-6 ரக போர்க்கப்பல்களில் பயன்படுத்தப்பட உள்ளது.

- ❖ C-Dome என்பது காசா நிலப்பகுதியிலுள்ள ஈரான் டோம் அமைப்பின் கடல்பரப்பில் இயங்கக் கூடிய மாதிரியிலான ஒரு வடிவமாகும்.
- ❖ இதனை வெற்றிகரமாகப் பரிசோதித்தன் மூலம் இஸ்ரேல் நாட்டின் கடல்சார் சொத்துகளைப் பாதுகாப்பதில் இஸ்ரேலியக் கடற்படையின் ஏவுகணை பாதுகாப்பு அமைப்பிற்கு மேலும் வலிமை கூடியுள்ளது.



பொருளாதாரச் செய்திகள்

இந்திய ரிசர்வ் வங்கியின் மத்திய வாரியத்தின் இயக்குநர்



- ❖ நிதித் துறை அமைச்சகத்தின் நிதிச் சேவைகள் துறையின் செயலாளர் சஞ்சய் மல்ஹோத்ராவினை இந்திய ரிசர்வ் வங்கியின் மத்திய வாரியத்தின் இயக்குநராக மத்திய அரசு நியமித்துள்ளது.
- ❖ நிதிச் சேவைகள் துறையின் செயலாளராக நியமிக்கப் படுவதற்கு முன்பு, மல்ஹோத்ரா REC லிமிடெட் என்ற நிறுவனத்தின் தலைவராகவும் அதன் மேலாண்மை இயக்குநராகவும் பணியாற்றினார்.
- ❖ இவர் தேபாசிஷ் பாண்டா என்பவரையடுத்து இந்தப் பொறுப்பினை ஏற்றுள்ளார்.

அறிவியல் மற்றும் தொழில்நுட்பச் செய்திகள்

முதல் காது அறுவைச் சிகிச்சை நடைபெற்றதற்கான சான்று

- ❖ ஸ்பானிய நாட்டில் 5,300 வருடங்கள் பழமையான மண்டை ஓட்டினைத் தொல்லியல் ஆய்வாளர் குழு ஒன்று கண்டறிந்துள்ளது.

- ❖ அது முதல் காது அறுவை சிகிச்சை மேற்கொள்ளப்பட்டதற்கான ஒரு சான்றாக கருதப்படுகிறது.
- ❖ “அறிவியல் அறிக்கைகள்” என்ற ஒரு இதழில் வெளியான ஒரு கட்டுரையில், இந்தச் சான்றானது மாஸ்டோயிடெக்டோமி (mastoidectomy) என்ற முறையினைக் குறிப்பதாக ஆராய்ச்சியாளர்கள் தெரிவித்தனர்.
- ❖ மாஸ்டோயிடெக்டோமி என்பது இடைச் செவியழற்சி மற்றும் மாஸ்டோய்டிடிஸ் ஆகியவற்றால் பாதிக்கப்பட்டிருந்த முந்தையக் கால மனிதனின் வலியைப் போக்கச் செய்வதற்காக மேற்கொள்ளப்பட்ட ஒரு அறுவைச் சிகிச்சையாகும்.



மாநிலச் செய்திகள்

இந்தியாவின் முதலாவது இரவுநேரப் போக்குவரத்து கைபேசி செயலி

- ❖ அசாம் முதல்வர் ஹிமாந்தா பிஸ்வாஸ் சர்மா, அசாமின் கௌகாத்தி நகரில் பாயும் பிரம்மபுத்ரா நதி மீதான சரக்குப் போக்குவரத்துச் சேவைகளுக்காக இந்தியாவின் முதலாவது இரவு நேரப் போக்குவரத்து கைபேசி செயலியை வெளியிட்டுள்ளார்.
- ❖ இது சென்னையின் இந்தியத் தொழில்நுட்பக் கல்விக் கழகத்தின் ஒரு முதன்மை அறிவியலாளர் K. ராஜுவுடன் இணைந்து அம்மாநிலப் போக்குவரத்துத் துறையினால் உருவாக்கப்பட்டது.
- ❖ கௌகாத்தி மற்றும் வடக்கு கௌகாத்தி இடையிலான முதல் இரவுநேர உள்நாட்டு நீர் வழி சரக்குப் போக்குவரத்தானது 2022 ஆம் ஆண்டு பிப்ரவரி 19 அன்று தொடங்கப்பட்டது.

லாவென்டர் மற்றும் டோடா மாவட்டம்




- ❖ மத்திய அறிவியல் மற்றும் தொழில்நுட்ப அமைச்சர், டாக்டர். ஜிதேந்திரா சிங், ஜம்மு & காஷ்மீரின் பல்வேறு மாவட்டங்களின் மாவட்ட மேம்பாட்டு ஒருங்கிணைப்பு மற்றும்

கண்காணிப்புக் குழுவின் அமர்விற்குத் தலைமை தாங்கினார்.

- ❖ லாவென்டரை ஒரு டோடா தயாரிப்புப் பொருளாக அறிவிப்பதற்கான முடிவானது இந்தச் சந்திப்பில் எடுக்கப்பட்டது.
- ❖ 'ஒரே மாவட்டம், ஒரே தயாரிப்புப் பொருள்' என்ற முன்னெடுப்பின் கீழ், லாவென்டர் உற்பத்தியை ஊக்குவிப்பதற்காக இந்த முடிவானது மேற்கொள்ளப்பட்டது.
- ❖ ஜம்மு & காஷ்மீரிலுள்ள டோடா மாவட்டமானது இந்தியாவின் ஊதாப் புரட்சி அல்லது லாவென்டர் சாகுபடியின் பிறப்பிடமாகும்.
- ❖ ஊதாப் புரட்சியானது (லாவென்டர் சாகுபடி) மத்திய அறிவியல் மற்றும் தொழில்நுட்ப அமைச்சகத்தின் நறுமணத் திட்டத்தின் கீழ் தொடங்கப்பட்டது.
- ❖ நறுமணத் திட்டமானது, அறிவியல் மற்றும் தொழில்துறை ஆராய்ச்சிச் சபையினால், ஜம்முவினிலுள்ள தனது ஆய்வகமான இந்திய ஒருங்கிணைந்த மருத்துவக் கல்வி நிறுவனத்தின் மூலம் அமல்படுத்தப்படுகிறது.

பிரபலமானவர்கள், விருதுகள், மற்றும் நிகழ்வுகள்

பிரியம் காந்தி மோடி எழுதிய புத்தகம்



- ❖ பிரியம் காந்தி மோடி எழுதிய "A Nation to Protect" என்ற புத்தகத்தினை மத்திய சுகாதார அமைச்சர் மான்சுக் மாண்டவ்யா வெளியிட்டார்.
- ❖ இந்தப் புத்தகமானது கடந்த 2 ஆண்டுகளாக இருந்து வரும் கோவிட் நெருக்கடி காலத்தின் போது பிரதமர் நரேந்திர மோடி அவர்களின் பங்கினை பற்றி எடுத்து உரைக்கிறது.
- ❖ மேலும், இந்த எதிர்பாராத சூழலில் மத்திய அரசின் தலைமைத்துவம் பற்றியும், இந்த நெருக்கடி காலம் முழுவதிலும் தேசத்தை அது எவ்வாறு ஒரு சேர இயக்கியது என்பது பற்றியும் ஆவணப்படுத்துகிறது.

விளையாட்டுச் செய்திகள்

ATP 500 சாம்பியன்சிப்பினை வென்ற இளம் வீரர்

- ❖ ஸ்பானிய நாட்டைச் சேர்ந்த 18 வயதான கார்லஸ் அல்காரஸ் (Carlos Alcaraz), பிரேசிலின் ரியோ டி ஜெனிரியோவில் நடைபெற்ற போட்டியில் டியேகோ ஸ்வார்ட்ஸ்மேனை (Diego Schwartzman) வீழ்த்தி ரியோ ஓபன் டென்னிஸ் பட்டத்தை வென்றார்.

- ❖ 2009 ஆம் ஆண்டில் இந்த பிரிவு உருவாக்கப்பட்டதிலிருந்து ATP 500 சாம்பியன்சிப் பட்டத்தை வென்ற இளம் வீரராக இவர் மாறியுள்ளார்.



பிரக்ஞானந்தாவின் வெற்றி




- ❖ இந்தியாவில் சென்னையினைச் சேர்ந்த ரமேஷ் பாபு பிரக்ஞானந்தா ஒரு புகழ்பெற்ற உலகச் சாம்பியனான நார்வே நாட்டைச் சேர்ந்த மேக்னஸ் கார்ல்செனை வீழ்த்தி உள்ளார்.
- ❖ இணையவழியாக நடைபெற்று வரும் ஏர்திங்க்ஸ் மாஸ்டர்ஸ் என்ற செஸ் போட்டியின் முதல்நிலைப் போட்டியின் 8வது சுற்றில் இவர் இந்த வெற்றியைப் பெற்றார்.
- ❖ 16 வயதான பிரக்ஞானந்தா, விஸ்வநாதன் ஆனந்த் மற்றும் பென்டாலா ஹரி கிருஷ்ணா ஆகியோரையடுத்து மேக்னஸ் கார்ல்செனை வீழ்த்திய மூன்றாவது இந்தியராக ஆனார்.
- ❖ மேக்னஸ் கார்ல்சென் 5 முறை உலக சாம்பியன் பட்டம் பெற்ற நார்வே நாட்டின் ஒரு கிராண்ட் மாஸ்டர் ஆவார்.



- ❖ இவர் 3 முறை உலக விரைவு சதுரங்க சாம்பியன்சிப் போட்டியினையும் 5 முறை உலக பிளிட்ஸ் சதுரங்கப் போட்டியினையும் வென்றுள்ளார்.

முக்கிய தினங்கள்

மத்திய கலால்வரி தினம் - பிப்ரவரி 24



- ❖ இந்திய நாட்டிற்கு மத்திய கலால்வரி மற்றும் சுங்கவரி வாரியம் ஆற்றும் சேவைகளை கௌரவிப்பதற்காக இத்தினமானது அனுசரிக்கப்பட்டு வருகிறது.
- ❖ 1944 ஆம் ஆண்டு பிப்ரவரி 24 அன்று மத்திய கலால் மற்றும் உப்புச் சட்டம் இயற்றப்பட்டதை நினைவு கூறும் வகையில் இத்தினமானது அனுசரிக்கப்படுகிறது.

